

Il-Festa Titulari ta' Ghajnsielem matul iż-żmien

Intervista mal-Mibki Joe Scicluna

Nota: Din il-kitba hija intervista li kienet saret minn studenta lil mibki Joe Scicluna, għalliem u studjuż

Bhalma ktibt inti imkien iehor, kienet il-fehma ta' xi studjużi barranin li l-Festa Maltija u naturalment Ghawdxija, kienet sejra titef l-importanza tagħha fir-raħal Malti u Ghawdxi hekk kif il-hajja moderna trabbi l-għeruf f'pajjiżna. X' tikkommenta fuq dan?

Madwar tletin sena ilu, l-istudjuż Boissevain, fil-ktieb tiegħu "A Village in Malta", kien kiteb li fi żmien mhux fil-bogħod, il-festa Parrokkjali kienet ser titef l-post tagħha fil-kalendarju tar-raħal Malti u Ghadxi. Meta ghamel update tal-ktieb tiegħu madwar is-sena 1980, l-istess awtur kellu jammetti li l-proflezija tiegħu ma kinitx seħhet, anzi ġara l-kuntrarju. F'hafna rhula, inkluż Ghajnsielem, il-festa, l-aktar dik esterna, żdiedet hafna fil-popolarita' tagħha u aktar ma beda jgħaddi ż-żmien saret il-qofol tas-sena fir-raħal.

F'Ghajnsielem, nistgħu nġhidu, li ma tistax timmaġina l-hajja ta' dan ir-raħal mingħajrha. Infatti, xejn ma jisboq il-mument meta l-istatwa grazzjuża tal-Madonna ta' Loretu titfaċċa fil-bieb tal-Knisja l-Ġdida biex tibda l-purċissjoni annwali tagħha mat-toroq t' Ghajnsielem. Dan li qed nġhid jappella għal qważi l-Festi kollha, iżda ma nkunx qed neżagera jekk nġhid li l-merhba li jagħti l-poplu t' Ghajnsielem lill-patruña tiegħu, f'dak il-mument, ma jgħaddih hadd. L-eluf ta' nies, Ghajnselmizi, Ghawdxin, Maltin, emigranti u turisti li jkunu hemm huma xhieda ta' dan li qed nġhid.

Meta saret l-ewwel Festa titulari f'Ghajnsielem? Hemm xi deskrizzjoni miktuba tagħha?

L-ewwel festa titulari f'Ghajnsielem tmur lura lejn l-1830 meta tlestiet il-knisja qadima tar-raħal. Dak iż-żmien ghajnsielem kien jifforma parti minn-Nadur. Bhalma għid int, hemm deskrizzjoni ta' din il-festa li giet iċċelebrata nhar il-Hadd 16 ta' Diċembru, 1820. Dak inhar saret quddiesa cantata bil-mużika iċċelebrata mill-Kanonku Dun Salvatore Muscat Bondi Cauchi tal-Knisja Matriċi, li fiha, wara l-Vanġelu, il-Kappillan tan-Nadur Dun Anton Scasciato niseg il-panigierku. Wara nofsinhar, Patri Ġann-Franġisk mill-Gudja, Gwardjan tal-Kapuċċini, ghamel panigierku iehor. Din l-ewwel festa t' Ghajnsielem kienet bidet ġimġha qabel meta nġieb minn-Nadur il-kwadru titulari, xogħol tal-pittur Mikiel Busuttil. Dikinhar (insibu




miktub)li kif dalam "dehret thegġeg luminazzjoni b'għadd kbir ta' fjakkli mxerrdin ma' kullimkien u meta dahal il-lejl sar loġhob tan-nar fost l-entuzjażmu kemm tan-nies tar-raħal u kemm tal-barranin"

X'tgħidilna fil-qosor dwar il-festa fis-seklu Dsatax? Kien hemm xi haġa tghazilha minn festi ohra?

Fis-seklu dsatax, biex nibda mill-atmosfera ġenerali, u anke fil-bidu tas-seklu Ghoxrin, kien ikun hemm mixegħla ġenerali magħmula minn fjakkli, tazzi taż-żejt u huġġieġa fil-pjazza tal-knisja. Nafu li kienet tiehu sehem banda, kif ukoll orkestra, iżda

fl-ewwel żminijiet tal-Festa ma nafux l-innijiet ta' daww il-baned, bl-eċċezzjoni tal-banda militari Ingliżi li kienu fformati minn suldati stazzjonati fil-fortizza Chambray. Dawn bdew jużaw il-fortizza mill-gwerra tal-Krimea '1





quddiem. Insibu li fl-1865 hadet sehem il-Banda tat-Thirty First Regiment, maghmula minn erbgħin suldat, filwaqt li fl-1820 u 1862, il-Banda tal-R.M.F. hadet sehem ukoll. Is-suldati Ingliżi baqgħu jiehdu sehem regolarment billi jagħmlu "church parades" nhar il-Festa, meta kienu jinżlu l-Knisja "in full regalia" u wara ċ-ċerimonja jerhulha għall-hwienet tax-xorb numerużi tar-rahal, fejn darrew liż-żgħażaġh Ghajnselmizi jxorbu dik il-qartra żejda li għadha magħna sal-lum. Il-konnessjoni Ingliża ma tispicċax hawn, għax insibu miktub li fl-1860, ċertu Ingliż Mr. M.N. Bointon hallas erbgħa u għoxrin skud għall-"Gouco di Fuoco", haġa li huwa għamel f'diversi okkazzjonijiet oħra.

Hemm xi drawwiet jew grajjiet partikulari konnessi mal-Festa tagħkom?

Meta nitkelmu dwar kif kienet issir il-Festa dari rridu nagħmlu sforz mentali biex niehdu hjiel tal-karatteristiċi tagħha. Per eżempju, drawwa li damet bosta minn fl-antik u li ilha li nqerdet għal kollox, kienet dik li nhar il-festa jtellgħu kajjikk jew biċċa oħrat al-baħar li ruhha fi sniena u din tinghata n-nar wara li tiġi miksija bil-qatran. Il-ġuwentur tar-rahal kienu jagħmlu għors jaqbzu min-naħa għall-oħra fuq dan il-kejjik biex jimpressionaw lix-xebbiet. Mhux darba jew tnejn li xi żaġżuġh li jkun ha xi qatra żejda, kien għal xi ftiit ma jispicċax fin-nar.

Bħal dejjem fil-Festa, billi dak iż-żmien kienet taħtat f'nofs Settembru, kienet tiddependi mit-temp tal-lum ġie li jfalli, it-tbassir ta' ċertu bniedem, imlaqqam il-Budott, ma falla qatt tul hajtu. Dan il-Budott kien jitla' fuq il-bejt tal-knisja, iħares lejn ix-xefaq u jagħti l-parir tiegħu. Meta l-Budott xjiegħ u l-garigor tal-knisja kien jaqtagħlu qalbu, kienu jtellgħuh go qoffa u baqa' sejjer hekk sakemm miet. Fuq it-tbassir tiegħu kienet tiddependi l-Festa.

Fl-antik, il-qofol tal-Festa ta' barra kien ikun il-marċ tas-Sibt, li kien jibda minn fuq il-Hamri. Dan kienet tagħlu banda Maltija. Barra l-istilel li kienu jakkumpanjaw il-marċ u jagħtu dehra unika, kien ikun hemm gassijiet ta' iżjed minn hames piedi tul u ġirasoli li kienu jagħtu dehra veru brillanti. X'hin il-marċ jasal fil-pjazza, il-gassijiet kienu jitwählh mal-piramidi u hekk il-pjazza kienet timtela bil-kuluri talqawsalla. Karatteristika ta' dan il-marċ tas-Sibt kienu l-istilel (stil Venezjan) li kienu jingarru minn Triq Hamri sal-pjazza fost il-briju kbir tal-folla. Dawn kienu bdew isiru madwar disgħin sena

ilu u jafu l-bidu tagħhom lil Santu Cassar, pulizija Malti, Idilettant kbir tal-festa. L-aqwa żmien ta' dawn l-istilel kienu l-għoxrinijiet, it-Tletinijiet u xi snin minn wara l-gwerrra. Nafu li sa qabel il-gwerrakien hemm madwar sitta u tletin stilla. Fost l-akitar imsemmija nsibu dawk imsejja: L-Isperanza, it-TreRenju, il-Kuruna tal-Martri, il-Ġilju, il-Warda, in-nome di Marija, id-Dar tal-Madonna, iż-żewġ slaleb tal-Kavallieri u xi Bandalora kbira. Din it-tradizzjoni sabiha llum mietet għal kollox.

Hemm xi drawwa konnessa mal-festa interna?

Haġa li saret drawwa fil-festa ta' Ghajnsielem hi li għall-festa interna tiehu sehem orkestra Maltija. Sa mill-1910 kienet tiġi l-orkestra ta' Dun Raffaele Mazzelli. Wara, lejn is-snin Tletin bidet tiġi l-orkestra ta' Antonio Pace. Antonio Pace kiteb l-Antifona tant maħbuba minn nies tar-rahal u l-Innu Popolari, l-Esultanti. Dawn ġew miktuba fuq talba tal-Kappillan Mizzi. Wara li miet dan il-kappillan, 1948, bidet tiġi l-orkestra ta' Ġużeppi Camilleri minn tas-Sliema, biex imbagħad fil-bidu tas-Snin Sittin bidet tiehu sehem fil-funzjoniet interni l-kappella ta' Franco Diacono li għadha tonorana bis-sehem tagħha sal-lum.

X' konnessjoni għandu l-mibki surmast Anthoy Aquilina mal-Festa tagħkom?

Konnessjoni intima. Wara l-qwerra bdiet tiehu sehem fil-Festa l-Banda "Duke of Comaught" ta' Birkirkara mmexxija minn dan is-surmast Aquilina li mill-ewwel sar popolari man-nies tar-rahal u kien jiegħu sehem attiv fl-għors u l-briju tal-Festa. Aquilina jibqa' rinomat f'dan ir-rahal minħabba l-marċ "Il-Madonna ta' Loreto" jew kif nafuh f'Ghajnsielem il-"Viva x-Xemx". Il-marċ l-ieħor li halla huwa "Ta 'Kerew" li huwa marċ popolari ma. Malta kollha u mhux f'Ghajnsielem biss.

Hawn ta' min isemmi wkoll l-ispinta li tat lill-Festa l-Banda San Ġużepp t' Ghajnsielem f'dawn l-aħħar tletin sena. Nistgħu ngehdu li din il-Banda hija l-bazi tal-Festa Esterna u ma nistgħux nimmaginaw il-Festa mingħajra. Dawn huma biss xi aspetti tal-Festa t'Ghajnsielem u ċertament ma smmejniex kollox billi l-hin kien limitat.

